

Ko Hono Fakafofonga 'i 'o Sīsū



Fai 'e Mikaela Wilkins
(Makatu'unga 'i ha talanoa mo'oni)

Na'e tangutu 'a Tēvita he 'otu mu'a 'o e falelotú mo fakatāupe pē hono va'é. Na 'á ne manavasi'i. Na 'á ne toki hiki mei he Palaimelí 'o hoko ko ha tīkoni. Na'e teu ke fakali'ali'ali 'e he tamaiki tangata lalahi angé kia Tēvita mo e fānau tangata kehe ta 'u 11 'a e founa tufa 'o e sākalamēnití.

Na'e hoko e 'ōtisimi 'a Tēvitá ke faingata 'a ai kiate ia he taimi 'e ni'ihi ke ne ako ha ngaahi me 'a fo'ou. Na'e faingata 'a kiate ia ke hiki mei he Palaimelí. Pea na'e ngali fakailifia he taimi ni 'a e tufa sākalamēnití. Fēfē kapau te ne fai ha fehalaaki pea kata 'i ia 'e he taha kotoa?

Na'e tangutu he tafa'aki 'o Tēvitá 'a Sēkope, ko



ha taha 'o e tamaiki tangata lalahi. Na'e pehē 'e Sēkope, "Oku mau fiefia ho 'o 'i heni mo kimautolú." Na 'á ne tā nima mo Tēvita. "Te ke sai pē koe."

Na'e malimali 'a Tēvita. Na 'á ne ongo 'i fiemālie ange ai.

Na'e fakali'ali'ali 'e he kau talavou kehé ki he kau ta 'u 11 'a e me 'a ke faí. Na 'a nau fakali'ali'ali ange 'a e feitu'u ke nau ō ki ai pea mo e ngaahi 'otu ke nau tufa ai. Na 'a nau akoako 'a e lue 'i he ngaahi vaha 'a sea 'o e falelotú. Na 'a nau fakali'ali'ali ki he fānau tangatá 'a e founa ke pukepuke ai e 'ū laulau sākalamēnití.

"Mami, sio mai!" Ko Tēvita ia 'i he 'ene a 'u ki 'apí. Na 'á ne hiki hake hono nimá. "Ko e founa 'eni 'eku puke 'a e laulaú. Puke fakalelei pehé ni. Koe 'uhí 'oku

ou fakafofonga 'i 'a Sīsū, 'oku ou fie fakaha 'i 'eku faka'apa'apá."

Na'e akoako 'a e kau talavou mo Tēvita pea mo e fānau tangata kehé he tuku 'a e lotú he Sāpaté pea mo e ngaahi 'ekitiviti' efiafi lolotonga e uiké. Na 'á nau lue 'i he feitu'u 'oku totonu ke nau 'alu ai. Na'e 'ahi'ahi puke 'e Tēvita 'a e laulaú.

Ne 'ikai fuoloa kuo hokosia e 'aho ke ne fuofua tufa ai 'a e sākalamēnití.

"Ko e hā ho 'o ongo 'i fekau'aki mo iá?" Ko e fehu'i ange ia 'a Teti.

Na'e pehē ange 'e Tēvita, "Oku ou kei ilifia pē."

Na'e pehē ange 'a Teti, "Ta talanoa ki he me 'a kuó ke fai ke teuteu ai."

Na'e pehē ange 'a Tēvita, "Sai, kuo tau lau fakafānili 'a e folofolá fekau'aki mo e lakanga fakataula 'eiki. Oku 'uhinga hono ma 'u e lakanga fakataula 'eiki, 'oku ou fakafofonga 'i 'a Sīsū. Na 'á ku tutu'u hoku nge 'esinimá ke hā faka'ofa'ofa. Pea kuó u toutou akoako!"

Na'e pehē ange 'a Teti, "Oku ou tui kuó ke 'osi mateuteu lelei."

'I he 'a 'u 'a Tēvita ki he lotú, na 'á ne tangutu 'i he 'otu mu'a mo e kau tīkoni kehé. Na'e tangutu 'i hono tafa'aki 'a Sēkope. Na'e fakakaukau 'a Tēvita ki he 'ene fakafofonga 'i 'a Sīsū 'i he 'ene tufa e sākalamēnití. Fēfē kapau te ne kei fehalaaki pē? Na 'á ne hila atu

hia Sēkope, pea na'e malimali ange 'a Sēkope. Na'e malimali atu 'a Tēvita pea mihi 'i 'ene mānavá.

'I he hokosia e taimi ke tufa ai e sākalamēnití, na'e tokoni 'a Sēkope kia Tēvita 'i hono tufa 'o e laulaú 'i he ngaahi 'otu 'uluaki. Na'e fiefia 'a Tēvita ke 'i ai ha taha mo ia.

Na'e sio 'a Tēvita ki he kakaí 'i he 'ene tufa 'a e sākalamēnití. Ko e tokolahi 'o kinautolu na 'a nau tangutu mo punou honau 'ulú 'i he loto- 'apasia. Na'e mata 'i fakakaukautolo ha ni'ihi. Na'e ongo 'i nonga 'a Tēvita. Na 'á ne fakafofonga 'i 'a Sīsū. Na 'á ne hounga 'ia 'i he 'ene lava 'o tokoni 'i e ni'ihi kehé ke nau fakakaukau kia Sīsū Kalaisí. ●

Na'e hoko 'a e talanoa ni 'i he 'Iunaiteti Siteiti.



NGAAHI TĀ FAKATĀTA 'A DONALD WU